

**ບົດຮຽນ 6 - ການລົງໂທດຂອງຄວາມບາບ**

**ການລົງໂທດ ຫລື ວິໄນ?**

ໃນບົດຮຽນທີ່ຫາພວກເຮົາໄດ້ຮຽນຮູ້ວ່າມະນຸດທຸກຄົນເກີດມາພ້ອມກັບທຳມະຊາດທີ່ເຮັດບາບ ແລະ ມະນຸດທຸກຄົນເປັນຄົນບາບໂດຍຄວາມປະສົງຂອງ ດິນເອງ. ບັນດາລູກໆ ຂອງເອວາກໍ່ເປັນຄົນບາບ. ພວກເຂົາຕົວະຍິວະ, ໂກງ, ລັກ ແລະ ກຽດຊຶ່ງທັງໝົດໄດ້ຖືກສອນໃຫ້ເຮັດສິ່ງເຫລົ່ານີ້. ຕອນນີ້ພວກເຮົາ ຈະພິຈາລະນາເຖິງຜົນສະທ້ອນທີ່ຮ້າຍແຮງທີ່ບາບນຳມາໃຫ້. ແນ່ນອນ, ມັນມີຜົນສະທ້ອນຕາມທຳມະຊາດຂອງບາບ. ໃນຖານະເປັນເດັກນ້ອຍ ບໍ່ແມ່ຂອງ ພວກເຮົາອາດຈະຕິພວກເຮົາຖ້າພວກເຮົາຕົວະ. ຖ້າພວກເຮົາຖືກຈັບໃນຂະນະລັກເຄື່ອງ, ພວກເຮົາຈະຝົບກັບບັນຫາຕາມກົດໝາຍປະເທດພວກເຮົາ. ເຖິງ ຢ່າງໃດກໍ່ຕາມ, ການລົງໂທດບາບແບບເຕັມຮູບແບບແມ່ນຍັງຢູ່ໃນອະນາຄົດ.

ພຣະເຈົ້າຊົງເປັນພຣະເຈົ້າອົງບໍລິສຸດ ພຣະຜີໂລດຂອງພຣະອົງຕ້ອງມາເທິງທຸກຄົນທີ່ເຮັດໃຫ້ພຣະອົງເສຍພຣະໄທ. ການລົງໂທດຂອງບາບບໍ່ແມ່ນພຽງແຕ່ ພຣະເຈົ້າປະຕິບັດວິໄນກັບພວກເຮົາເທົ່ານັ້ນ. ພຣະເຈົ້າອາດຈະໃສ່ວິໄນດ້ວຍຄວາມຮັກ ເພື່ອປັບປຸງແກ້ໄຂ (ເຮັບເຮີ 12: 6). ຢ່າງໃດກໍ່ຕາມ, ການລົງໂທດ ບາບແມ່ນມາຈາກຄວາມຍຸດຕິທຳຂອງພຣະເຈົ້າ ແລະ ເປັນພຣະປະສົງທີ່ຈະລົງໂທດ, ບໍ່ແມ່ນເພື່ອປັບປຸງແກ້ໄຂຄົນບາບ.

ເມື່ອຄາດຕະການຈະຖືກປະຫານຊີວິດ, ນີ້ບໍ່ແມ່ນເພື່ອປັບປຸງແກ້ໄຂລາວ, ແຕ່ໃຫ້ລາວຖືກໂທດບາບຂອງລາວ. ໃນທຳນອງດຽວກັນ, ກໍ່ມີການລົງໂທດ ສຳລັບການເຮັດບາບຕໍ່ພຣະເຈົ້າບໍລິສຸດ.

**ໂທດປະຫານຊີວິດ**

ໂລມ 6:23 ກ່າວຢ່າງຈະແຈ້ງເຖິງການລົງໂທດ ສຳລັບບາບ: "ຄຳຈ້າງຂອງຄວາມຜິດບາບຄືຄວາມຕາຍ." ໂທດຂອງຄວາມບາບຄືຄວາມຕາຍ. ໂທດປະຫານຊີວິດນີ້ມີສາມດ້ານ. ຕາຍທາງດ້ານຮ່າງກາຍ, ຕາຍທາງດ້ານວິນຍານ, ແລະ ຄວາມຕາຍນິລັນດອນ.

ມັນເປັນສາມັນສຳນຶກທີ່ທຸກຄົນຮູ້ຢູ່ວ່າ ວັນໜ້າຕົນເອົາຕໍ່ອາຕາຍ... ຍ່ອນຫຍັງ? ນີ້ແມ່ນສ່ວນໜຶ່ງຂອງໂທດປະຫານຊີວິດທີ່ເກີດຂຶ້ນກັບມະນຸດຊາດຍ່ອນ ບາບ. ຫລັງຈາກອາດາມໄດ້ເຮັດບາບ, ພຣະເຈົ້າກ່າວວ່າ "ເຈົ້າຈະເຮັດວຽກໜັກຈົນເຫືອໄຫລໄຄຍ່ອຍອອກມາ; ເພື່ອຈະເຮັດໃຫ້ດິນເກີດຜົນພຽງຝລ່ຽງ ຊີວິດເຈົ້າ. ຈົນກວ່າເຈົ້າຄົນໄປສູ່ດິນທີ່ເຈົ້າຖືກສ້າງຂຶ້ນມາ; ເຈົ້າຖືກສ້າງມາແຕ່ດິນ ເຈົ້າຈະຄົນໄປເປັນດິນອີກ." (ປະຖົມມະການ3:19). ມະນຸດຊາດແມ່ນ ຢູ່ພາຍໃຕ້ໂທດຂອງຄວາມຕາຍທີ່ຈິດວິນຍານຖືກແຍກອອກຈາກຮ່າງກາຍແລະຮ່າງກາຍຖືກວາງລົງໃນພື້ນດິນ (ຫຼືປ່ອນໃດກໍ່ຕາມທີ່ຜູ້ຊາຍເລືອກເອົາຮ່າງ ກາຍທີ່ບໍ່ມີຊີວິດດຽວນີ້). ພຣະຄຳກ່າວເຖິງຄວາມຕາຍທາງຮ່າງກາຍນີ້ວ່າ "ຄວາມຕາຍທົ່ວໄປຂອງມະນຸດທຸກຄົນ" (ຈິດເຊັນບັນຊີ 16:29).


ໂທດຂອງບາບບໍ່ພຽງແຕ່ເປັນຄວາມຕາຍທາງຮ່າງກາຍເທົ່ານັ້ນ, ແຕ່ຍັງເປັນຄວາມຕາຍທາງວິນຍານດ້ວຍ. ອັນນີ້ແມ່ນການແຍກຈິດວິນຍານຈາກພຣະ ເຈົ້າ. ເອເຟໂຊ 2:1 ປະກາດວ່າ ມະນຸດທຸກຄົນຕາມທຳມະຊາດແລ້ວແມ່ນ "ຕາຍໃນການລ່ວງລະເມີດ ແລະ ບາບ." ຄວາມຈິງທີ່ວ່າ "ມະນຸດຕາຍຕໍ່ຄວາມ ຜິດບາບ" ໝາຍຄວາມວ່າ ພວກເຮົາຖືກແຍກອອກຈາກການຊົງສະຖິດຂອງພຣະເຈົ້າ (ເອເຟໂຊ 2: 5). ພຣະຄຳຜິສອນວ່າ ມະນຸດ " ໂດຍທຳມະຊາດ ເປັນລູກແຫ່ງຄວາມໂກດຮ້າຍ" ແລະ ດັ່ງນັ້ນ ຈຶ່ງບໍ່ໄດ້ຮັບຄວາມເຫັນຊອບຈາກພຣະເຈົ້າ (ເອເຟໂຊ 2: 3).

ມະນຸດໄດ້ສູນເສຍຄວາມຮູ້ກ່ຽວກັບພຣະເຈົ້າ "ໂດຍທີ່ຄວາມຄິດຂອງພວກເຂົາມືດມົນໄປ ແລະພວກເຂົາຢູ່ຫ່າງຈາກຊີວິດຊຶ່ງມາຈາກພຣະເຈົ້າ ເພາະເຫດ ຄວາມຮູ້ເທົ່າທີ່ເຖິງການ ທີ່ມີຢູ່ໃນຕົວພວກເຂົາ ອັນເນື່ອງຈາກໃຈແຂງກະດ້າງຂອງພວກເຂົາ." (ເອເຟໂຊ 4:18).

**ຄວາມຕາຍນິລັນດອນ**

ຢ່າງທີ່ສາມ, ການລົງໂທດຂອງບາບຄືຄວາມຕາຍນິລັນດອນ. ຄວາມຕາຍນິລັນດອນຄືການແຍກນິລັນດອນຂອງຈິດວິນຍານຈາກພຣະເຈົ້າ. ຄວາມຕາຍ ທາງຮ່າງກາຍແມ່ນຄວາມຕາຍຄັ້ງທຳອິດ ແລະ ຄວາມຕາຍນິລັນດອນຄືຄວາມຕາຍຄັ້ງທີສອງ. "ຄວາມຕາຍ ແລະ ແດນມໍຣະນາ ກໍ່ໄດ້ຖືກຖິ້ມລົງໃນ ບົງໄຟ. ບົງໄຟນີ້ແຫຼະ ເປັນຄວາມຕາຍຄັ້ງທີສອງ" (ພຣະນິມິດ 20:14) ນີ້ແມ່ນສະພາບການສຸດທ້າຍ ແລະນິລັນດອນຂອງຜູ້ທີ່ທົນທຸກທໍລະມານຈາກການ ລົງໂທດຂອງບາບ. ການພິພາກສາຂອງພຣະເຈົ້າ ໝາຍເຖິງການທຳລາຍ " ທັງຮ່າງກາຍ ແລະຈິດວິນຍານໃນໄຟຟ້າລົງ" (ມັດທາຍ 10:28), ການລົງ ໂທດນີ້ຈະກ່ຽວຂ້ອງກັບ "ໄຟນິລັນດອນ" ດັ່ງທີ່ມະນຸດຈະຕ້ອງ " ຖືກລົງໂທດດ້ວຍຄວາມຈິບຫາຍຕະຫຼອດໄປຈາກທີ່ປະທັບຂອງອົງພຣະຜູ້ເປັນເຈົ້າ, ແລະ ຈາກພຣະສະຫງ່າຮາສີແຫ່ງລິດອຳນາດຂອງພຣະອົງ" (ມັດທາຍ 25:41, 2 ເທຊະໂລນິກ 1: 9).

ດັ່ງນັ້ນ, ຈິງແທ້ໄດ້ຊັດເຈນວ່າ ມັນມີຜົນສະທ້ອນຕາມມາທີ່ຮ້າຍແຮງທີ່ສຸດຕໍ່ຄວາມບາບ. "ການຕົກຢູ່ໃນເງື່ອມມີຂອງພຣະເຈົ້າ ອົງຊົງຊີວິດຢູ່ນັ້ນ ເປັນສິ່ງທີ່ໜ້າຢ້ານກົວຢ່າງໃຫຍ່ຫລວງ." (ເຮັບເລີ 10:31) ຄວາມຕາຍນິລັນດອນແມ່ນຄວາມທຸກທໍລະມານນິລັນດອນ ໂດຍບໍ່ມີຄວາມຫວັງທີ່ຈະໄດ້ຮັບການບັນເທົາ. "ສ່ວນຄົນຂີ້ຢ້ານ, ຄົນທໍລະຍົດ, ຄົນປະພຶດໃນສິ່ງທີ່ໜ້າກຽດໜ້າຊົງ, ຜູ້ຂ້າຄົນ, ຄົນປະພຶດຜິດສິນທໍາທາງເພດ, ຄົນໃຊ້ເວດມົນຄາຖາ, ຄົນຂາບໄຫວ້ຮູບເຄົາຣີບ ແລະຄົນຂີ້ຕົວະທຸກຄົນນັ້ນ ມໍຣະດົກຂອງຄົນເຫຼົ່ານັ້ນ ແມ່ນບິ່ງໄຟທີ່ໄໝ້ຢູ່ປົນກັບມາດ ຊຶ່ງເປັນຄວາມຕາຍຄັ້ງທີສອງ" (ພຣະນິມິດ 21:8) ໃຫ້ສັງເກດ ພຣະນິມິດ 21:8 ລວມ "ຄົນຂີ້ຕົວະ" ວ່າເປັນຜູ້ທີ່ຈະປະສົບກັບຄວາມຕາຍຄັ້ງທີສອງ. ຕັ້ງແຕ່ພຣະຄໍາພີສອນວ່າ ມະນຸດທຸກຄົນເປັນຄົນບາບ ແລະຕົວະ, ພວກເຮົາພຽງແຕ່ສາມາດສະຫຼຸບວ່າຕາມທໍາມະຊາດແລ້ວ ມະນຸດທຸກຄົນຢູ່ພາຍໃຕ້ການລົງໂທດຂອງບາບ.



ທີ່ມາ: [https://filedn.com/ID0GfuMvTstXgqaJfpLL87S/sweet\\_images/jpg/66/66\\_Re\\_21\\_01\\_RG.jpg](https://filedn.com/ID0GfuMvTstXgqaJfpLL87S/sweet_images/jpg/66/66_Re_21_01_RG.jpg) - ສໍາລັບຈຸດປະສົງການປຽບທຽບຂອງບາບເທົ່ານັ້ນ

- Macbook 9/17/2021 17:45  
Deleted:
- Macbook 9/17/2021 17:45  
Deleted:

ຄໍາຖາມທົບທວນບົດຮຽນທີ 6 - ການລົງໂທດຂອງຄວາມບາບ

ຖືກ ຫຼື ຜິດ

- 1. ຜົນສະທ້ອນຂອງຄວາມບາບບໍ່ຮ້າຍແຮງຫຼາຍປານໃດ.
- 2. ຄ່າຈ້າງຂອງຄວາມບາບຄືຄວາມຕາຍ.
- 3. ການລົງໂທດຂອງບາບລວມທັງຄວາມຕາຍທາງຮ່າງກາຍ, ແຕ່ບໍ່ແມ່ນທາງວິນຍານ.
- 4. ຫລາຍໆ ຄົນຈະເຫັນພຣະຫັດທີ່ໜ້າຍ້ານກົວຂອງພຣະເຈົ້າແທນທີ່ຈະເປັນຄວາມຮັກ.

ຄໍາຖາມແບບປາລະໄນ

- 5. ພຣະເຈົ້າຈະລົງໂທດບາບແນ່ນອນເພາະວ່າພຣະອົງ:
  - ກ. ໂຫດຮ້າຍ
  - ຂ. ບໍລິສຸດ ແລະ ຫ່ຽງທໍາ
  - ຄ. ໃຈຮ້າຍງາຍ
  - ງ. ມີຄວາມເມດຕາ
- 6. ສາເຫດສູງສຸດຂອງການຕາຍຝ່າຍຮ່າງກາຍຄື:
  - ກ. ກິນອາຫານທີ່ບໍ່ດີ
  - ຂ. ເຖົ້າແກ່
  - ຄ. ການຂາດຄວາມເຊື່ອ
  - ງ. ການສາບແຊ່ງຕໍ່ມະນຸດ ອັນເປັນຜົນມາຈາກຄວາມບາບຂອງອາດາມ

ຄວາມຕາຍນິລັນດອນຄື:

- ກ. ການທີ່ຈິດວິນຍານຖືກແຍກຈາກພຣະເຈົ້າຕະຫຼອດໄປ
- ຂ. ທຸກທໍລະມານໃນນາລິກອາເວຈີ
- ຄ. ການສູນພັນ
- ງ. ບໍ່ແມ່ນຄໍາສອນໃນພຣະຄໍາພີ

ຕື່ມໃສ່ຊ່ອງວ່າ

- 8. ມັກຈະມີຜົນສະທ້ອນຕາມທໍາມະຊາດຕາມມາໃນການເຮັດບາບໃນຊີວິດນີ້. ເຖິງຢ່າງໃດກໍຕາມ, ການລົງໂທດຂອງບາບກໍແມ່ນ ຍັງຢູ່ໃນອະນາຄົດ
- 9. ໂທດຂອງບາບຄື \_\_\_\_\_
- 10. ຄວາມຕາຍຝ່າຍຈິດວິນຍານຄື ການທີ່ຈິດວິນຍານ \_\_\_\_\_ ຈາກພຣະເຈົ້າ

ການສຶກສາຕໍ່ໄປ  
 ຢາໂກໂບ 2:26, ປັນຍາຈານ 12:14,  
 ປະຖົມມະການ 2:17, ໂລມ 5:12,  
 ໂລມ 2:16, ລູກາ 16: 19-31,  
 1 ຂ່າວຄາວ 16:33, ໂຍຮັນ 5:22,  
 ກິດຈະການ 17:31, ມັດທາຍ 13:42, ມັດທາຍ  
 25:30, ໂລມ 3:19